

ಶ್ರೀ ಜಿ. ಎಂ. ಕಾನಡೆ, —ಮಾನ್ಯ ಅಧ್ಯಕ್ಷರೇ, ಶ್ರೀ ನಂಜುಂಡಪ್ಪ ಎಂಬುವವರನ್ನು ತಾ ೧೬-೨-೧೯೮೫ರಂದು ವರ್ಗ ಮಾಡಲಾಗಿತ್ತು. ಆದರೆ ಕೇವಲ ಎರಡು ತಿಂಗಳಲ್ಲಿಯೇ ಮತ್ತೆ ಅವರನ್ನು ವರ್ಗ ಮಾಡಲಾಗಿದೆ. ಇದರ ಅವರ ಮೇಲೆ ಏನಾದರೂ ಅಲಿಗೇಷನ್‌ಗಳು ಇತ್ತೀ ?

ಶ್ರೀ ಎಂ. ರಘುಪತಿ, —ಅಲಿಗೇಷನ್‌ಗಳು ಇದ್ದರೆ ಸಸ್ಪೆಂಡ್ ಮಾಡುತ್ತೇವೆ. ಆಡಳಿತ ದೃಷ್ಟಿಯಿಂದ ಕೆಲವು ಸಲ ಅವರಿಗೆ ಮುಂಚೆಯೇ ವರ್ಗ ಮಾಡಬೇಕಾಗುತ್ತದೆ. ಅದರಂತೆ ಈ ಕೇಸಿನಲ್ಲಿಯೂ ಸಹ ಮಾಡಿದ್ದಾರೆ.

ಶ್ರೀ ಜಿ. ಎಂ. ಕಾನಡೆ, —ಮಾನ್ಯ ಅಧ್ಯಕ್ಷರೇ, ಶ್ರೀ ಎಸ್. ಜಿ. ರಾಮಕೃಷ್ಣ ರೆಡ್ಡಿ ಎಂಬುವವರನ್ನು ಮೂರು ವರ್ಷಗಳಲ್ಲಿ ನಾಲ್ಕು ಸಲ ವರ್ಗ ಮಾಡಲು ಕಾರಣವೇನು ? ಅವರ ಮೇಲೆ ಅಲಿಗೇಷನ್‌ಗಳು ಏನಾದರೂ ಇದ್ದವೇ ?

ಶ್ರೀ ಎಂ. ರಘುಪತಿ, —ವರ್ಗ ಮಾಡಲು ಅಲಿಗೇಷನ್‌ಗಳು ಇರಬೇಕು ಎಂದೇನೂ ಇಲ್ಲ. ಅಲಿಗೇಷನ್‌ಗಳು ಇದ್ದರೆ ಸಸ್ಪೆಂಡ್ ಮಾಡುತ್ತೇವೆ. ಒಂದೊಂದು ಸಲ ಆಡಳಿತ ದೃಷ್ಟಿಯಿಂದ ಇವರುಗಳನ್ನು ವರ್ಗ ಮಾಡುತ್ತೇವೆ, ಮತ್ತೆ ಕೆಲವು ಸಲ ಬೇರೆಯವರ ಕೋರಿಕೆಯ ಮೇಲೆ ಸಹ ವರ್ಗಗಳು ಆಗುತ್ತವೆ.

ಶ್ರೀ ಜಿ. ಎಂ. ಕಾನಡೆ, —ನಾವೇನಾದರೂ ಹೇಳಿದರೆ ಪರ್ಷಗಟ್ಟಲೆಯಾದರೂ ವರ್ಗ ಮಾಡುವುದಿಲ್ಲ. ಆದರೆ ಈ ಕೇಸಿನಲ್ಲಿ ಕೇವಲ ಎರಡೇ ತಿಂಗಳಲ್ಲಿ ವರ್ಗ ಮಾಡಿದ್ದಾರೆ. ಇದಕ್ಕೆ ಕಾರಣವೇನು ?

ಶ್ರೀ ಎಂ. ರಘುಪತಿ, —ಆಡಳಿತದ ಹಿತದೃಷ್ಟಿಯಿಂದ ವರ್ಗ ಮಾಡಲಾಗಿದೆ. ಇನ್ನು ಮುಂದಕ್ಕೆ ಈ ರೀತಿಯಾಗದಂತೆ ನೋಡಿಕೊಳ್ಳುತ್ತೇನೆ.

ಪಶು ಆಹಾರಕ್ಕಾಗಿ ರೈತರಿಗೆ ಸಹಾಯಧನ ನೀಡುವ ಯೋಜನೆ ಮತ್ತು

ಇಂಥ ಕೆಲಸಗಳಿಗಾಗಿ ಉಪಯೋಗಿಸಿಕೊಳ್ಳಲಾದ ಸಹಕಾರಿ ಪಶು

ಆಹಾರ ಸಂಘಗಳ ಸಂಖ್ಯೆ.

೧೪ ಶ್ರೀ ಕೆ. ಹೆಚ್. ಪಾಟೀಲ್, —ಈ ಕೆಳಕಂಡ ಪ್ರಶ್ನೆಗೆ ಮಾನ್ಯ ಪಶುಸಂಗೋಪನಾ ಮತ್ತು ಪಶುವೈದ್ಯ ಸೇವಾ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ ?

ಪಶು ಆಹಾರಕ್ಕಾಗಿ ರೈತರಿಗೆ ಸಹಾಯಧನ ನೀಡುವ ಯೋಜನೆ. ಏನಾದರೂ ಇದೆಯೇ ? ಹಾಗಿದ್ದರೆ ಇಂಥ ಕೆಲಸಗಳಿಗಾಗಿ ಉಪಯೋಗಿಸಿಕೊಳ್ಳಲಾದ ಸಹಕಾರಿ ಪಶು ಆಹಾರ ಸಂಘಗಳೆಷ್ಟು ? ಅವರಿಗೆ ನೀಡಿರುವ ಸಹಾಯಧನದ ಮೊತ್ತ ಎಷ್ಟು ?

ಶ್ರೀ ಸಿದ್ದರಾಮಯ್ಯ (ಪಶುಸಂಗೋಪನಾ ಮತ್ತು ಪಶುವೈದ್ಯಸೇವಾ ರಾಜ್ಯ ಸಚಿವರು).—

ಪಶು ಸಂಗೋಪನಾ ಇಲಾಖೆಯಿಂದ ಸಹಕಾರಿ ಪಶು ಆಹಾರ ಸಂಘಗಳಿಗೆ ನೇರವಾಗಿ ಸಹಾಯಧನವನ್ನು ಕೊಡುತ್ತಿಲ್ಲ. ಆದರೂ, ವಿಶೇಷ ಜಾನುವಾರು ಕಾರ್ಯಕ್ರಮದಡಿಯಲ್ಲಿ ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಘಗಳ ಮತಿಯಿಂದ ಕಾರ್ಯನಿರ್ವಹಿಸುತ್ತಿರುವ ೬ ಜಿಲ್ಲೆಗಳಾದ ಬೆಂಗಳೂರು, ತುಮಕೂರು, ಕೋಲಾರ, ಮಂಡ್ಯ, ಹಾಸನ ಮತ್ತು ಮೈಸೂರು, ಇವುಗಳಲ್ಲಿ ೪ ರಿಂದ ೩೨ ತಿಂಗಳಿನ ಮಿಶ್ರ ತಳಿ ಹೆಣ್ಣು ಕರುಗಳಿಗೆ ಪಶು ಆಹಾರವನ್ನು ಖರೀದಿಸುವ ಸಣ್ಣ ರೈತರು, ಅತಿ ಸಣ್ಣ ರೈತರು ಮತ್ತು ಕೃಷಿಕಾರ್ಮಿಕರು. ಈ ಕೆಳಕಂಡ ದರದಲ್ಲಿ ಸಹಾಯಧನವನ್ನು ಪಡೆಯಲು ಅರ್ಹರಾಗಿರುತ್ತಾರೆ.

೧) ಸಣ್ಣ ಮತ್ತು ಅತಿ ಸಣ್ಣ ರೈತರುಗಳಿಗಾಗಿ, ಶೇ ೫೦.

೨) ಕೃಷಿ ಕಾರ್ಮಿಕರುಗಳಿಗಾಗಿ, ಶೇ ೬೬.೬೬

ಸಹಾಯಧನವನ್ನು ಪಡೆಯಲು ಅರ್ಹರಾಗಿರುವ ಸಹಾಯಾರ್ಥಿಗಳು ಪಶು ಆಹಾರವನ್ನು ಹಾಲು ಉತ್ಪಾದಕರ ಸಹಕಾರ ಸಂಘಗಳು, ರೈತ ಸೇವಾ ಸಹಕಾರಿ ಸಂಘಗಳು ಮತ್ತು ಇತರೆ ಸಂಸ್ಥೆಗಳಿಂದ ಖರೀದಿಸುತ್ತಾರೆ.

ಶ್ರೀ ಕೆ. ಎಚ್. ಪಾಟೀಲ್ — ಮಾನ್ಯ ಅಧ್ಯಕ್ಷರೇ, ನನ್ನ ಪ್ರಶ್ನೆಗೆ ಸರ್ಕಾರದವರು ಸರಿಯಾಗಿ ಉತ್ತರ ಕೊಡುತ್ತಿಲ್ಲ. ನಾನು ಕೇಳಿರತಕ್ಕಂತಹ ಪ್ರಶ್ನೆ ಕರ್ನಾಟಕ ರಾಜ್ಯದಲ್ಲಿ ಜಾನುವಾರುಗಳಿಗೆ ಮೇವು ಕೊಳ್ಳಲು ರೈತರಿಗೆ ಸಹಾಯಧನ ಕೊಡುವಂತಹ ಯೋಜನೆ ಇದೆಯೇ ? ಎಂದು ಕೇಳಿದ್ದೇನೆ. ಅದಕ್ಕೆ ಮಾನ್ಯ ಮಂತ್ರಿಯವರು ಇಲ್ಲವೆಂದು ಹೇಳಿದ್ದಾರೆ. ಈ ಯೋಜನೆ ಇಡೀ ರಾಜ್ಯಕ್ಕೆ ಇದೆಯೇ ? ರಾಜ್ಯದಲ್ಲಿರತಕ್ಕಂತಹ ಜಾನುವಾರುಗಳ ಸಂಖ್ಯೆ ಎಷ್ಟು ? ಈ ಯೋಜನೆಯ ವ್ಯಾಪ್ತಿಯಲ್ಲಿ ಬರತಕ್ಕಂತಹ ಸಹಕಾರಿ ಜಾನುವಾರುಗಳ ಸಂಖ್ಯೆ ಎಷ್ಟು ? ಅವರಿಗೆ ನೀಡಲಾದ ಸಹಾಯಧನಕ್ಕೆ ಎಷ್ಟು ಜಾನುವಾರುಗಳನ್ನು ಈ ಯೋಜನೆಯಲ್ಲಿ ಅಳವಡಿಸಲಾಗಿದೆ. ರಾಜ್ಯದಲ್ಲಿರತಕ್ಕ ೬ ಜಿಲ್ಲೆಗಳಿಗೆ ಈ ಯೋಜನೆಯನ್ನು ಲಾಗುಮಾಡಿ ಉಳಿದ ಜಿಲ್ಲೆಗಳನ್ನು ಮಾಡದಿರುವುದಕ್ಕೆ ಕಾರಣಗಳು ಏನು ? ಈ ಯೋಜನೆಗಾಗಿ ಎಷ್ಟು ಖರ್ಚಾಗಿದೆ, ಈ ಯೋಜನೆಗೆ ಎಷ್ಟು ಹಣ ಕೇಂದ್ರದಿಂದ ಬಂದಿದೆ.

ಶ್ರೀ ಸಿದ್ದರಾಮಯ್ಯ — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಪ್ರಶ್ನೆ ಇರತಕ್ಕದ್ದು. ಜಾನುವಾರುಗಳಿಗೆ ಮೇವು ಕೊಳ್ಳಲು ರೈತರಿಗೆ ಸಹಾಯಧನ ನೀಡುವ ಯೋಜನೆ ಏನಾದರೂ ಇದೆಯೇ ? ಹಾಗಿದ್ದಲ್ಲಿ, ಇಂತಹ ಕೆಲಸಕ್ಕೆ ಉಪಯೋಗಿಸಿಕೊಳ್ಳಲಾದ ಸಹಕಾರಿ ಜಾನುವಾರು ಸಾಕಣೆ ಸಂಘಗಳ ಸಂಖ್ಯೆ ಎಷ್ಟು ? ಅವರಿಗೆ ನೀಡಲಾದ ಸಹಾಯಧನದ ಮೊತ್ತವೆಷ್ಟು ? ಎಂದು ಕೇಳಿದ್ದಾರೆ. ನಮ್ಮ ಇಲಾಖೆಯಲ್ಲಿ ಅಂತಹ ಯೋಜನೆ ಯಾವುದೂ ಇಲ್ಲ. ಆದರೂ ಕೂಡ ಈ ತರಹ ಯೋಜನೆಗೆ ಜಿಲ್ಲಾ ಅಭಿವೃದ್ಧಿ ಸಂಸ್ಥೆಗಳು ಎಂದರೆ ಮೈಸೂರು, ಬೆಂಗಳೂರು, ಮಂಡ್ಯ, ಹಾಸನ ಮತ್ತು ಕೋಲಾರ ಈ ಜಿಲ್ಲೆಗಳಲ್ಲಿ ಕೇಂದ್ರದ ಯೋಜನೆ ಮೂಲಕ ೪ ರಿಂದ ೫ ತಿಂಗಳ ಮಿಶ್ರ ತಳಿ ಹೆಣ್ಣು ಕರುಗಳಿಗೆ ಪಶು ಆಹಾರವನ್ನು ಪೂರೈಸುವುದು, ಸಣ್ಣ ರೈತರ, ಅತಿ ಸಣ್ಣ ರೈತರ, ಕೃಷಿ ಕಾರ್ಮಿಕರಿಗೆ ಸಬ್ಸಿಡಿ ಮೂಲಕ ಸಹಾಯಧನ ಕೊಡುವ ವ್ಯವಸ್ಥೆ ಇದೆ. ಈ ಯೋಜನೆಯನ್ನು ಡಿಆರ್‌ಡಿಎಸ್ ಯೋಜನೆ ಮೂಲಕ ಮಾಡಲಾಗಿದೆ.

ಶ್ರೀ ಕೆ.ಎಚ್. ಪಾಟೀಲ್ — ಇಡೀ ರಾಜ್ಯದಲ್ಲಿಯೇ ಸಹಾಯಧನವನ್ನು ಕೊಡತಕ್ಕಂತಹ ಯೋಜನೆ ಇದ್ದರೂ ತಮ್ಮ ಅಲ್ಪತನದಿಂದ ಈ ಯೋಜನೆಯನ್ನು ಜಾರಿ ಮಾಡಿಲ್ಲ. ಇನ್ನೂ ಮೇಲಾದರೂ ಜಾರಿ ಮಾಡುವುದಕ್ಕೆ ತಾವು ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಸಿದ್ದರಾಮಯ್ಯ — ಸ್ವಾಮಿ ನಮ್ಮ ಇಲಾಖೆಯ ಮೂಲಕ ಇಂತಹ ಯೋಜನೆ ಹಾಕಿಕೊಂಡಿಲ್ಲ. ಅದಕ್ಕಿಂತ ಮತ್ತೆ ದಕ್ಷತೆ ಪ್ರಶ್ನೆ ಇಲ್ಲಿ ಉದ್ಭವಿಸುವುದಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಪಿರ್ — ಮಾನ್ಯ ಮಂತ್ರಿಯವರು ಇಂತಹ ಯೋಜನೆಯನ್ನು ನಮ್ಮ ಇಲಾಖೆಯವರು ಮಾಡುತ್ತಿಲ್ಲ. ಡಿಆರ್‌ಡಿಎಸ್ ಯೋಜನೆಯ ಮೂಲಕ ಮಾಡುತ್ತೇವೆಂದೂ ಹೇಳಿದ್ದರು. ಅದನ್ನು ಯಾವ ಏಜನ್ಸಿ ಮೂಲಕ ಇಂಪ್ಲಿಮೆಂಟ್ ಮಾಡುತ್ತಿದ್ದೀರಿ. ಬಿಡಿ ಮೂಲಕ ಇಂಪ್ಲಿಮೆಂಟ್ ಮಾಡುತ್ತೀರೋ, ಅಥವಾ ಪಶುಸಂಗೋಪನಾ ಇಲಾಖೆಯ ಮೂಲಕ ಮಾಡುತ್ತೀರೋ.

ಶ್ರೀ ಸಿದ್ದರಾಮಯ್ಯ — ಮಾನ್ಯ ಅಧ್ಯಕ್ಷರೇ, ಜಾನುವಾರುಗಳ ಅಭಿವೃದ್ಧಿ ಕಾರ್ಯಕ್ರಮವನ್ನು ೬ ಜಿಲ್ಲೆಗಳಲ್ಲಿ ೪ ಮಿಲ್ಕ್/ಯೂನಿಟ್‌ಗಳ ವ್ಯಾಪ್ತಿಯಲ್ಲಿ ೪ ರಿಂದ ೫ ತಿಂಗಳ ಮಿಶ್ರ ತಳಿ ಹೆಣ್ಣು ಕರುಗಳನ್ನು ಸಾಕತಕ್ಕಂತಹ ವ್ಯವಸ್ಥೆ ಇದೆ. ನಮ್ಮ ಇಲಾಖೆಯವರಿಂದ ತಾಂತ್ರಿಕತೆಯ ಸಹಾಯ ತೆಗೆದುಕೊಂಡು ಡಿಆರ್‌ಡಿಎಸ್ ಯೋಜನೆ ಮೂಲಕ ಈ ಯೋಜನೆಯನ್ನು ಮಾಡಲಾಗುವುದು. ಈ ಯೋಜನೆಗೆ ಕೇಂದ್ರದ ಹಣ ದೊರಕಿದೆ.

ಶ್ರೀ ಕೆ. ಎಚ್. ಪಾಟೀಲ್ — ಆಪರೇಷನ್ ಫ್ಲಡ್ (೨) ಎಲ್ಲಾ ರಾಜ್ಯದಲ್ಲೂ ಬಂದಿರುವುದು ತಮಗೆ ಗೊತ್ತಿದೆಯೇ ? ಇದು ಎಲ್ಲಾ ಕಡೆ ಅಮಲಿನಲ್ಲಿ ಬಂದಿರುವುದು ತಮಗೆ ಗೊತ್ತಿದೆಯೇ ?

ಶ್ರೀ ಸಿದ್ದರಾಮಯ್ಯ — ಆಪರೇಷನ್ ಫ್ಲಡ್ (೨) ಇಡೀ ಕರ್ನಾಟಕ ರಾಜ್ಯಕ್ಕೆ ಅನ್ವಯಿಸುತ್ತದೆ. ಇದನ್ನು ಮತ್ತೆ ತಿಳಿದುಕೊಳ್ಳಬೇಕಾದ ಅಗತ್ಯವಿಲ್ಲ.

ಶ್ರೀ ಕೆ.ಎಚ್. ಪಾಟೀಲ್ — ತಾವು ತರಣ ಮಂತ್ರಿಗಳಾಗಿದ್ದೀರಿ, ಕೇಂದ್ರ ಸರ್ಕಾರ ಕೊಡುತ್ತಿರುವ ಹಣ ಸಹಾಯವನ್ನು ಬಳಸಿಕೊಂಡು ಸದರಿ ಯೋಜನೆಯನ್ನು ಜಾರಿಗೆ ತರುವುದರಲ್ಲಿ ಮಂತ್ರಿಗಳು, ಅಧಿಕಾರಿಗಳು, ಅದಕ್ಕಿಂತ ತೋರಿಸಿದ್ದಾರೆ. ಇದರ ಬಗ್ಗೆ ತಾವು ಏನು ಹೇಳುತ್ತೀರಿ ?

ಶ್ರೀ ಸಿದ್ದರಾಮಯ್ಯ.—ಮಾನ್ಯ ಅಧ್ಯಕ್ಷರೇ ಇಲ್ಲಿ ಅಧ್ಯಕ್ಷತೆಯ ಪ್ರಶ್ನೆ ಬರುವುದಿಲ್ಲ. ತಾವು ಹಿರಿಯ ಸದಸ್ಯರಿದ್ದೀರಿ. ತಾವು ತಮ್ಮ ಭಾವನೆಯನ್ನು ದೂರ ಮಾಡಬೇಕು ಕರ್ನಾಟಕದಲ್ಲಿ ಆಪರೇಷನ್ ಫಡ್ಲ್ (೨) ಮೂಲಕ ಮಿಲ್ಕ್ ಸೊಸೈಟಿಗಳ ಸಂಘಟನೆ ಮಾಡತಕ್ಕ ಗುರಿಯನ್ನು ಓನೇ ಯೋಜನೆಯಲ್ಲಿ ಇಟ್ಟುಕೊಂಡಿದೆ.

ಕಾಲೇಜು ಸಾರ್ವತ್ರಿಕ ಪರೀಕ್ಷೆಗಳಲ್ಲಿ ಕಾಪಿ ಹಾಗೂ ಅಕ್ರಮಣ ಪ್ರಕರಣಗಳಲ್ಲಿ ಸಿಕ್ಕಿರುವವರು.

ಶ್ರೀ ಜಿ. ರಾಜುಗೌಡ (ಹಾನೂರು).—ಈ ಕೆಳಕಂಡ ಪ್ರಶ್ನೆಗೆ ಮಾನ್ಯ ಶಿಕ್ಷಣ ಸಚಿವರು ದಯವಿಟ್ಟು ಉತ್ತರಿಸುವರೆ ?

ಅ) ೧೯೮೪-೮೫ ರಲ್ಲಿ ನಡೆದ ಕಾಲೇಜು ಸಾರ್ವತ್ರಿಕ ಪರೀಕ್ಷೆಗಳಲ್ಲಿ ಎಷ್ಟು ಜನ ವಿದ್ಯಾರ್ಥಿಗಳು ಕಾಪಿ ಹಾಗೂ ಅಕ್ರಮ ಪ್ರಕರಣಗಳಲ್ಲಿ ಸಿಕ್ಕಿ ಬಿದ್ದಿದ್ದಾರೆ.

ಆ) ಈ ಬಗ್ಗೆ ಈವರೆಗೆ ವಿಧಿಸಿರುವ ಗರಿಷ್ಠ ಹಾಗೂ ಕನಿಷ್ಠ ಶಿಕ್ಷೆ ಏನು ?

ಇ) ಇನ್ನು ಮುಂದೆ ಇಂತಹ ಪ್ರಕರಣಗಳು ನಡೆಯದ ರೀತಿಯಲ್ಲಿ ಸರ್ಕಾರ ಕೈಗೊಂಡ ಕಾರ್ಯ ಕ್ರಮಗಳೇನು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ೫,೮೭೫

ಆ) ಕನಿಷ್ಠ ೨ ಪರೀಕ್ಷೆಗಳಿಂದ ಮತ್ತು ಗರಿಷ್ಠ ಎಂಟು ಪರೀಕ್ಷೆಗಳಿಂದ ಹೊರ ಹಾಕಲಾಗುವುದು. (ಹಾಜರಾದ ಪರೀಕ್ಷೆಯನ್ನು ಒಳಗೊಂಡು.)

ಇ) ಪರೀಕ್ಷಾ ವೇಳೆಯಲ್ಲಿ ಗುಪ್ತದಳವನ್ನು ನೇಮಿಸಿ ಅಕ್ರಮ ಪ್ರಕರಣಗಳನ್ನು ಸಾಧ್ಯವಾದಷ್ಟು ಮಟ್ಟಿಗೆ ಕಡಿಮೆ ಮಾಡುವಲ್ಲಿ ಎಚ್ಚರಿಕೆ ವಹಿಸಲಾಗುತ್ತಿದೆ ಈ ಗುಪ್ತ ದಳದವರು ಪರೀಕ್ಷಾ ಸಮಯದಲ್ಲಿ ಪರೀಕ್ಷಾ ಕೊಠಡಿಗಳಿಗೆ ಅನೇಕ ಸಲ ಅನಿರೀಕ್ಷಿತ ಭೇಟಿ ನೀಡುತ್ತಾರೆ.

ಅ) ಪೊಲೀಸ್ ಸೂಪರಿಂಟೆಂಡೆಂಟ್‌ರವರನ್ನು ಪರೀಕ್ಷಾ ಕೊಠಡಿಗಳ ಒಳಗೆ ಮತ್ತು ಹೊರಗೆ ಪೊಲೀಸ್ ಬಂದೋಬಸ್ತ್ ಏರ್ಪಡಿಸುವಂತೆ ಪರೀಕ್ಷಾ ಸಮಯದಲ್ಲಿ ಕೋರಲಾಗುವುದು.

ಬ) ಹೊಲಿದ ಉತ್ತರ ಪತ್ರಿಕೆಗಳನ್ನು ಪರೀಕ್ಷಾ ಅಭ್ಯರ್ಥಿಗಳಿಗೆ ಕೊಡಲಾಗುತ್ತದೆ.

ಕ) ಪರೀಕ್ಷಾರ್ಥಿಯು ಪರೀಕ್ಷೆ ಪ್ರಾರಂಭವಾದ ಮೊದಲ ತಾಸಿನ ನಂತರ ಉತ್ತರ ಪತ್ರಿಕೆಯನ್ನು ಕೊಟ್ಟು ಹೊರಗೆ ಹೋಗುವಾಗ ಅವರಿಂದ ಪ್ರಶ್ನೆ ಪತ್ರಿಕೆಯನ್ನು ಪಡೆದು ಕಳಿಸಲಾಗುವುದು.

ದ) ಯಾವ ಪರೀಕ್ಷಾರ್ಥಿಯು ಪರೀಕ್ಷೆ ಪ್ರಾರಂಭವಾದ ಮೊದಲ ತಾಸಿನಲ್ಲಿ ಹೊರಗೆ ಹೋಗುವಂತಿಲ್ಲ.

ಶ್ರೀ ಜಿ. ರಾಜುಗೌಡ.—ಸ್ವಾಮಿ. ಒಟ್ಟು ಪರೀಕ್ಷೆಗೆ ಕುಳಿತ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ? ವರ್ಷಕ್ಕೆ ಎರಡು ಪರೀಕ್ಷೆಗಳೆಂದು ಹೇಳಿದ್ದೀರಿ, ಅವು ಸಾರ್ವತ್ರಿಕ ಪರೀಕ್ಷೆಗಳೋ ಅಥವಾ ತರಗತಿಯ ಪರೀಕ್ಷೆಗಳೋ ? ಕಾಪಿ ಹೊಡೆಯುವುದಕ್ಕೆ ವಿದ್ಯಾರ್ಥಿಗಳು ಯಾವ ಯಾವ ಮಾರ್ಗಗಳು ಅನುಸರಿಸುತ್ತಾರೆ ?

ಶ್ರೀ ಎಂ. ರಘುಪತಿ.—ಯಾವ ಯಾವ ಮಾರ್ಗಗಳನ್ನು ಅನುಸರಿಸುತ್ತಾರೆಂದು ಹೇಳುವುದು ಕಷ್ಟ. ನಮಗೆ ಬಂದಿರತಕ್ಕ ದೂರಿನ ಪ್ರಕಾರ ಪುಸ್ತಕ ಇಟ್ಟುಕೊಂಡು ಕಾಪಿ ಮಾಡುತ್ತಾರೆ. ಕೆಲವರು ಬೋರ್ಡಿನಲ್ಲಿ ಬರೆದು ಕಾಪಿ ಮಾಡಿಸುತ್ತಾರೆ. ಕೆಲವರು ಬೇಟೆ ಇಟ್ಟುಕೊಂಡು ಹೋಗಿ ಬರುತ್ತಾರೆ. ಈ ಸಾರಿ ಒಂದು ಲಕ್ಷ ೬೦ ಸಾವಿರ ವಿದ್ಯಾರ್ಥಿಗಳು ಪರೀಕ್ಷೆಗೆ ಕುಳಿತಿದ್ದಾರೆ.

ಶ್ರೀ ಜಿ. ರಾಜುಗೌಡ.—ವರ್ಷಕ್ಕೆ ಕನಿಷ್ಠ ಎರಡು ಪರೀಕ್ಷೆಗಳೆಂದು ತಾವು ಹೇಳಿದ್ದೀರಿ, ಅವು ಸಾರ್ವತ್ರಿಕ ಪರೀಕ್ಷೆಗಳೋ ಅಥವಾ ತರಗತಿಯ ಪರೀಕ್ಷೆಗಳೋ ದಯವಿಟ್ಟು ಹೇಳಬೇಕು ? ಪರೀಕ್ಷೆಗಳಿಗೆ ವಿದ್ಯಾರ್ಥಿಗಳು ಹೋಗುವುದಕ್ಕೆ ಮುಂಚೆ ತಪಾಸಣೆಗೆ ಗುರಿಪಡಿಸಿದರೆ ಇಂತಹ ಪ್ರಕರಣಗಳನ್ನು